

وفاقی شرعی عدالت کا ایک تاریخی فیصلہ

اسلام مساواتی مردوں کا علم بردار ہے، مگر اس کا یہ تصور اس الہی قانون پر منی ہے، جس کی رو سے خالق کائنات نے تمام انسانوں کو بحیثیت انسان ایک ہی فطرت پر پیدا کیا ہے۔ ان کے درمیان فطری صلاحیتوں اور سماجی اور تہذیبی ذمہ داریوں کے باہ میں تفرقہ اور تنوع ہو سکتا ہے مگر قانونی اور اخلاقی حیثیت کے اعتبار سے مردوں میں فرقہ ہے اور نہ کالے اور گورے اور امیر اور غریب میں۔ لقد کرمنا بنی ادم کے الہی حکم نے سب کو مساوی عزت کا مقام دیا ہے اور اس پہلو سے کسی بھی امتیازی یا ترجیحی سلوک کی کوئی گنجائش نہیں چھوڑی۔

پاکستان کا شہریت کا قانون مجریہ ۱۹۵۰ء (Pakistan Citizenship Act) ایگلو سیکسن لاکی بنیاد پر بنایا گیا تھا۔ اس میں یہ سقم تھا کہ اگر ایک پاکستانی مرد کی کسی غیر پاکستانی عورت سے شادی ہو تو شادی کے بعد پاکستانی شوہر کی غیر پاکستانی بیوی کو شہریت کا حق حاصل ہو جاتا تھا۔ لیکن اس کے برعکس اگر ایک پاکستانی خاتون کی کسی غیر پاکستانی مرد سے شادی ہو تو پھر اس شوہر کو شہریت کا یہ حق حاصل نہیں تھا۔ یہ ایسا امتیازی اور غیر منصفانہ قانون تھا کہ جس کا نہ اخلاقی اعتبار سے کوئی جواز تھا، اور نہ الہی قانون کی رو سے ایسے امتیاز کے لیے کوئی گنجائش تھی۔ لیکن حقوق نسوان کے علم بردار اس مسئلے کے بارے میں خاموش تھے۔ حالانکہ ۲۰۰۰ء میں قائم ہونے والے ایک اعلیٰ اختیاراتی ادارہ یعنی نیشنل کمیشن آون دی اسٹیشن آف وین نے بھی اپنی رپورٹ میں اس امتیازی سلوک کی نشان دہی کی تھی اور اس سلسلے میں ضروری قانون سازی کی طرف متوجہ کیا تھا۔ نیز پاکستان، اقوام متحدہ کے Convention on Elimination of All Forms of Discrimination Against Women پر دستخط کر کے بھی عورتوں کے اس حق کو تسلیم کر چکا ہے، مگر پھر بھی اس کنوں کا اطلاق پاکستانی خاتون کے غیر پاکستانی شوہر پر نہیں کیا گیا۔

پچھلے دونوں اخبارات میں خبر آئی کہ اس قانونی سقم کی وجہ سے بہت سی پاکستانی خواتین اپنے شوہروں کو پاکستان کی شہریت نہ دلانے کی وجہ سے مشکلات کا شکار ہیں، اور متاثرہ شوہروں

کے پاکستان میں قیام کے باب میں انھیں شدید پریشانیاں درپیش ہیں۔ 'روشن خیالی' کے اس پروپریتی دور میں نہ روشن خیال، حکومت کو اس مسئلے کا شعور تھا اور نہ روشن خیال، این جی اوزہی کی نگاہ میں اس کی کوئی اہمیت تھی اور اس کا بڑا سبب یہ بھی تھا کہ اس قانونی سقム سے متاثر خواتین کا تعلق غالباً اونچے طبقات سے نہیں تھا۔

وفاقی شرعی عدالت نے اس امتیازی سلوک کا ازخود (Suo Moto) نوٹس لیا اور ۲۰۰۷ء کے دوسرے بختے میں شرعی عدالت کے فلیٹ نے قانون کے اس حصے کو اسلام کے قانون اور اقدار سے متصادم قرار دیا ہے اور حکومت کو ہدایت کی ہے کہ ۶ ماہ کے اندر اندر شہریت کے قانون میں ضروری ترمیم کر کے شادی شدہ پاکستانی عورت کو بھی وہی حقوق دے، جو شادی شدہ پاکستانی مرد کو حاصل ہیں۔

عدالت کا یہ فیصلہ کئی اعتبار سے اہم ہے۔ پہلی بات یہ ہے کہ مرد وزن کے حقیقی حقوق کا مسئلہ مغرب کا مسئلہ نہیں، ہمارا اپنا مسئلہ ہے اور ایسے تمام مسائل کو اسلام کے قانونی ڈھانچے اور اس کی روح کے مطابق حل کیا جانا چاہیے۔

دوسری بنیادی بات یہ ہے کہ حکومت اپنے تمام دعووں کے باوجود نہ عورتوں کے حقوق کے بارے میں اپنی ذمہ داریاں ادا کر رہی ہے، اور نہ مردوں اور خصوصیت سے کمزور انسانوں اور طبقات کے حقوق کا تحفظ کرنے کو تیار ہے۔ عام عدالتیں بھی اس باب میں خاموش ہی رہی ہیں۔ یہ توفیق وفاقی شرعی عدالت کو حاصل ہوئی ہے۔ جس نے اس سقム کا نوٹس لیا اور اس کی اصلاح کے لیے قانونی کارروائی کی۔ دیکھیں اب بھی حکومت اس پر کہاں تک عمل کرتی ہے۔ ہمارے علم میں وفاقی شرعی عدالت کے کئی ایسے فیصلے ہیں جن میں وہ وقت کے تعین کے ساتھ قانون میں شرعی بنیادوں پر تبدلی کا حکم دے چکی ہے، مگر حکومت یا تو اپیل میں چلی گئی یا ان فیصلوں کو نظر انداز کر دیا گیا۔ مثلاً 'زنا' کے قانون کے بارے میں وفاقی شرعی عدالت کا کم از کم ایک فیصلہ ایسا ہے، جس میں قانون کی تبدلی کے لیے وقت کے تعین کے ساتھ ہدایات دی گئی تھیں، مگر انھیں نظر انداز کر دیا گیا۔ بھی معاملہ فیلی آرڈی نس کے بارے میں عدالت کے احکام کے ساتھ ہوا ہے۔ یہ ہے ہمارے لبرل طبقے کی مساواتِ مرد وزن اور حقوقی نسوں کے باب میں سنجیدگی کا حال۔

تیسرا قابل نعور پہلو یہ ہے کہ مشرف حکومت جو عورتوں کی 'خود اختیاریت' کا بہت واویلا کرتی ہے اور اسی کے نام پر اسمبلیوں میں خواتین کی ایک بڑی تعداد بھی موجود ہے، لیکن ان سب کی طرف اس ضمن میں کوئی پیش قدمی نہیں کی گئی اور اگر کسی نے پہل کی بھی تودہ و فاقی شرعی عدالت ہے۔ وہ شریعت کو رٹ جسے عورتوں کے حوالے سے لبرل طبقے نے مطعون کرنے کی مذموم کوشش میں کوئی کسر نہیں چھوڑی۔

ایک چوتھا پہلو یہ بھی ہے کہ آج کل عدالت عالیہ کو اس طرح سے از خود امور کو زیر نعور لانے اور حقوق انسانی کے باب میں مداخلت کرنے اور اصلاح کرانے پر بڑی لے دے کی جا رہی ہے، بلکہ چیف جسٹس افتخار محمد چودھری اور ان کے ساتھیوں کو تو اس کی سزا دی جا رہی ہے۔ حالانکہ جیسا کہ حالیہ مثال سے ظاہر ہوتا ہے، عدالت اپنے از خود سماعت کے دستوری اختیارات سے عوام کے لیے دادرسی کی مفید خدمات انجام دے سکتی ہیں اور اس طرح انتظامیہ کی غفلت کا کچھ علاج بھی ہو سکتا ہے۔

ویسے تو ہمارا لبرل اور روشن خیال طبقہ مساوات مرووزن کے شب و روز نظرے لگانے کا مرغوب شغل اپنائے ہوئے ہے، لیکن تجب ہے وفاقی شرعی عدالت کے اس فیصلے کو لبرل پر یہیں (صرف ایک انگریزی روزنامے The News کی استثناء کے ساتھ) نے چھاپنے تک کی زحمت گوارا نہیں کی۔

اگر یہی فیصلہ کوئی لبرل کو رٹ کرتی تو شادیا نے بجائے جاتے۔ لیکن چونکہ یہ خدمت وفاقی شرعی عدالت نے انجام دی ہے، اس لیے ان کے لیے یہ ایک ناقابل ذکر اور ناقابل التفات قدم ہے یا کہیں ایسا تو نہیں کہ بعض اب اس مقام تک پہنچ گیا ہے کہ
واعظ ثبوت لائے جو مے کے جواز میں
اقبال کو یہ ضد ہے کہ پینا بھی چھوڑ دے